
Lalitadevi Kavacham

ललितादेवीकवचम्

Document Information



Text title : Lalitadevi Kavacham

File name : lalitAdevIkavacham.itx

Category : devii, devI, bRRihannAradIyapurANa, kavacha, lalita

Location : doc_devii

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 89/23-38||

Latest update : October 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2024

sanskritdocuments.org

ललितादेवीकवचम्



अथ ते कवचं देव्या वक्ष्ये नवरतात्मकम् ।
येन देवासुरनरजयी स्यात्साधकः सदा ॥ ८९-२३ ॥
सर्वतः सर्वदाऽऽत्मानं ललिता पातु सर्वगा ।
कामेशी पुरतः पातु भगमाली त्वनन्तरम् ॥ ८९-२४ ॥
दिशं पातु तथा दक्षपार्श्वं मे पातु सर्वदा ।
नित्यक्लिन्नाथ भेरुण्डा दिशं मे पातु कौणपीम् ॥ ८९-२५ ॥
तथैव पश्चिमं भागं रक्षताद्वहिवासिनी ।
महावज्रेश्वरी नित्या वायव्ये मां सदावतु ॥ ८९-२६ ॥
वामपार्श्वं सदा पातु इतीमेलरिता ततः ।
माहेश्वरी दिशं पातु त्वरितं सिद्धिदायिनी ॥ ८९-२७ ॥
पातु मामूर्ध्वतः शश्वदैवताकुलसुन्दरी ।
अधो नीलपताकाख्या विजया सर्वतश्च माम् ॥ ८९-२८ ॥
करोतु मे मङ्गलानि सर्वदा सर्वमङ्गला ।
देहन्द्रियमनः प्राणाञ्जालामालिनिविग्रहा ॥ ८९-२९ ॥
पालयत्वनिशं चित्ता चित्तं मे सर्वदावतु ।
कामात्क्रोधात्तथा लोभान्मोहान्मानान्मदादपि ॥ ८९-३० ॥
पापान्मां सर्वतः शोकात्सङ्ख्यात्सर्वतः सदा ।
असत्यात्क्रूरचिन्तातो हिंसातश्चौरतस्तथा ।
स्तैमित्याच्च सदा पान्तु प्रेरयन्त्यः शुभं प्रति ॥ ८९-३१ ॥
नित्याः षोडश मां पान्तु गजारूढाः स्वशक्तिभिः ।
तथा ह्यसमारूढाः पान्तु मां सर्वतः सदा ॥ ८९-३२ ॥
सिंहारूढास्तथा पान्तु पान्तु ऋक्षगता अपि ।

रथारूढाश्च मां पान्तु सर्वतः सर्वदा रणे ॥ ८९-३३ ॥
ताक्ष्यारूढाश्च मां पान्तु तथा व्योमगताश्च ताः ।
भूतगाः सर्वगाः पान्तु पान्तु देव्यश्च सर्वदा ॥ ८९-३४ ॥
भूतप्रेतपिशाचाश्च परकृत्यादिकान् गदान् ।
द्रावयन्तु स्वशक्तीनां भूषणैरायुधैर्मम ॥ ८९-३५ ॥
गजाश्चद्वीपिपञ्चास्यताक्ष्यारूढाखिलायुधाः ।
असङ्ख्याः शक्तयो देव्यः पान्तु मां सर्वतः सदा ॥ ८९-३६ ॥
सायं प्रातर्जपन्नित्याकवचं सर्वरक्षकम् ।
कदाचिन्नाशुभं पश्येत्सर्वदाऽऽनन्दमास्थितः ॥ ८९-३७ ॥
इत्येतत्कवचं प्रोक्तं ललितायाः शुभावहम् ।
यस्य सन्धारणान्मर्त्यो निर्भयो विजयी सुखी ॥ ८९-३८ ॥
इति नारदपुराणे पूर्वभागे एकोननवतितमाध्यायान्तर्गतं
ललिता कवचं समाप्तम् ।
बृहन्नारदीयपुराण । पूर्वभाग । अध्याय ८९/२३-३८ ॥

bRRihannAradIyapurANa . pUrvabhAga . adhyAya 89/23-38..

Proofread by PSA Easwaran

——
Lalitadevi Kavacham

pdf was typeset on October 22, 2024

——

Please send corrections to sanskrit@cheerful.com

